

भारत सरकार
भारत मौसम विज्ञान विभाग,
कृषिसलाहकार एकक, प्रादेशिक मौसम पूर्वानुमान केंद्र नई दिल्ली -03

साल-25, क्रमांक:- 40/2018-19/मंग. समय: अपराह्न 2.30 बजे दिनांक: 22-05-2018

बीते सप्ताह का मौसम (16 से 22 मई 2018)

सप्ताह के दौरान आसमान साफ रहा। दिन का अधिकतम तापमान 37.0 से 42.0 डिग्री सेल्सियस (साप्ताहिक सामान्य 38.4 डिग्री सेल्सियस) तथा न्यूनतम तापमान 22.5 से 26.0 डिग्री सेल्सियस (साप्ताहिक सामान्य 24.3 डिग्री सेल्सियस) रहा। इस दौरान पूर्वाह्न 7.21 को सापेक्षिक आर्द्रता 62 से 72 तथा दोपहर बाद अपराह्न 2.21 को 23 से 42 प्रतिशत दर्ज की गई। सप्ताह के दौरान दिन में औसत 7.5 घंटे प्रति दिन (साप्ताहिक सामान्य 8.3 घंटे) धूप खिली रही। हवा की औसत गति 5.0 कि.मी. प्रति घंटा (साप्ताहिक सामान्य 6.1 कि.मी. प्रति घंटा) तथा वाष्पीकरण की औसत दर 6.1 मि.मी. (साप्ताहिक सामान्य 9.9 मि.मी) प्रति दिन रही। सप्ताह के दौरान पूर्वाह्न को हवा शांत रही तथा अपराह्न को उत्तर-पश्चिम दिशाओं से रही।

भारत मौसम विज्ञान विभाग, क्षेत्रीय मौसम विज्ञान केन्द्र, लोदी रोड, नई दिल्ली से प्राप्त मध्यम अवधि मौसम पूर्वानुमान

मौसमी तत्व/दिनांक	23-05-18	24-05-18	25-05-18	26-05-18	27-05-18
वर्षा (मि.मी.)	0.0	1.0	0.0	0.0	0.0
अधिकतम तापमान {°सेल्सियस}	4	42	43	44	44
न्यूनतम तापमान {°सेल्सियस}	26	26	25	26	26
बादलों की स्थिति (ओक्टा)	4	4	1	1	1
सापेक्षिक आर्द्रता(प्रतिशत) अधिकतम	40	45	45	40	40
सापेक्षिक आर्द्रता(प्रतिशत) न्यूनतम	10	15	15	10	10
हवा की गति (कि.मी/घंटा)	15	10	15	15	10
हवा की दिशा	पश्चि-उत्तर- पश्चिम	पश्चिम	पश्चि-उत्तर- पश्चिम	पश्चि-उत्तर- पश्चिम	पश्चि-उत्तर- पश्चिम
विशेष मौसम	दिल्ली एनसीआर में 24 मई 2018 को धूलभरी आँधी / मेघगर्जन के साथ सायं के समय धूलभरी हवायें चलने की सम्भावना है।				

साप्ताहिक मौसम पर आधारित कृषि सम्बंधी सलाह 27 मई, 2018 तक के लिए

कृषि परामर्श सेवाओं, कृषि भौतिकी संभाग के कृषि वैज्ञानिकों के अनुसार किसानों को निम्न कृषि कार्य करने की सलाह दी जाती है।

1. मौसम शुष्क रहने की संभावना को ध्यान में रखते हुए सभी सब्जियों तथा खड़ी फसलों में हल्की सिंचाई आवश्यकतानुसार करने की सलाह दी जाती है, सिंचाई सुबह या शाम के समय ही करें।
2. रबी फसल की कटाई के बाद खाली खेतों की गहरी जुताई कर जमीन को खुला छोड़ दें ताकि सूर्य की तेज धूप से गर्म होने के कारण इसमें छिपे कीड़ों के अण्डे तथा घास के बीज नष्ट हो जायेंगे।
3. इस मौसम में किसान अपनी मिट्टी की जांच किसी प्रमाणित स्रोत से करवाएं और जहाँ संभव हो अपने खेत का समतलनीकरण करवाएं।
4. ग्रीष्मकाल हरी खाद के लिए सनई, ढेंचा, ग्वार, लोबिया, मूंग आदि की बुवाई कर सकते हैं। सनई की बीज दर 60-70 और ढेंचा की 50-60 कि.ग्रा. प्रति हैक्टर। अच्छे अंकुरण के लिए खेत में पर्याप्त नमी होनी आवश्यक है।

5. ग्वार, मक्का, बाजरा, लोबिया आदि चारा फसलों की बुवाई इस सप्ताह कर सकते हैं। बुवाई के समय खेत में पर्याप्त नमी होनी आवश्यक है। बीजों को 3-4 से.मी. गहराई पर डाले और पंक्ति से पंक्ति की दूरी 25-30 से.मी. रखें।
6. कपास की बुवाई इस सप्ताह कर सकते हैं। बुवाई से पहले खेतों में पर्याप्त नमी होना आवश्यक है। बीज किसी प्रमाणित स्रोत से ही खरीदें। उपयुक्त किस्में:- एच -777, एच-974, एच-1098.
7. अरहर की बुवाई के लिए खेत की तैयारी करें। बीज किसी प्रमाणित स्रोत से ही खरीदें। किसानों को सलाह है कि वे बीजों को बोने से पहले अरहर के लिए उपयुक्त राईजोबियम तथा फास्फोरस में घुलनशील बैक्टीरिया से अवश्य उपचार कर लें। इस उपचार से बीजों के अंकुरण तथा उत्पादन में वृद्धि होती है। अरहर की उन्नत किस्में:- पूसा-2001, पूसा- 991, पूसा- 992, पारस मानक, UPAS 120.
8. तापमान अधिक रहने की संभावना को देखते हुए, किसान भाई तैयार सब्जियों की तुड़ाई सुबह या शाम को करें तथा इसके बाद इसे छायादार स्थान में रखें।
9. मिर्च के खेत में माईट कीट की निरंतर निगरानी करते रहें। आवश्यकतानुसार फसल में कम अंतराल में सिंचाई करें।
10. इस मौसम में बेलवाली फसलों में न्यूनतम नमी बनाएं रखें अन्यथा मृदा में कम नमी होने से परागण पर असर हो सकता है जिससे फसल उत्पादन में कमी आ सकती है।
11. भिंडी की फसल में तुड़ाई के बाद यूरिया @ 5-10 कि.ग्रा. प्रति एकड़ की दर से डाले तथा माईट कीट की निरंतर निगरानी करते रहें। अधिक कीट पाये जाने पर ईथियाँन@1.5-2 मि.ली./लीटर पानी की दर से छिड़काव आसमान साफ होने पर करें। इस मौसम में भिंडी की फसल में हल्की सिंचाई कम अंतराल पर करें।
12. बैंगन तथा टमाटर की फसल को प्ररोह एवं फल छेदक कीट से बचाव हेतु ग्रसित फलों तथा प्ररोहों को इकट्ठा कर नष्ट कर दें। यदि कीट की संख्या अधिक हो तो स्पिनोसेड कीटनाशी 48 ई.सी. @ 1 मि.ली./4 लीटर पानी की दर से छिड़काव आसमान साफ होने पर करें।
13. नींबू, आम, किन्नों प्रजाति तथा केले में वृक्षों की सिंचाई करते रहें तथा वृक्षों का लू से बचाव हेतु अवरोधकों का उपयोग करें।

कृषि सलाहकार एकदिल्ली तथा कृषिविभाग दिल्ली

वैज्ञानिक 'डी'

द्वारा संयुक्त रूप से जारी किया गया ।

ई -मेल : 1. उपमहानिदेशक (कृषि)पुणे ।

2. कृषिएवं गृह एकक आकाशवाणी कमरा न. 610 फैक्स न. 23710106 ।

3. कृषिदर्शन मण्डी हाऊस कमरा न. 801 फैक्स न. 23097571 ।